



# Omiċidju f'Haż-Żebbuġ 2 ta' Frar 1867

150 Sena minn meta twettaq  
dan id-delitt 1867 – 2017

minn Michael Bonnici



OBITWARJU

HAŻ-ŻEBBUĠ U Ż-ŻEBBUĠIN

FESTA 2017

MILL-KAŻIN

MESSAGĠI

Fil-ktieb *Delitti f'Malta 1800 – 2000* (Malta 2012), Edward Attard jikteb hekk fuq l-omiċidju li kien seħħ fit-2 ta' Frar tal-1867 f'Haż-Żebbuġ:

“Omiċidju ta' serqa kien dak tat-2 ta' Frar 1867, li seħħ f'Haż-Żebbuġ. Dakinhar żewġt irġiel dahlu jisirqu mid-dar ta' Toni Cauchi u martu Katarina ta' 50 sena. Dak il-ħin fid-dar ma kien hemm hadd, għax Toni kien ilu barra xi ftit tal-ħin filwaqt li Katarina kienet ħarget għall-quddies.

Wara li spiċċat il-quddies, Katerina reġgħet lura d-dar, u l-hallelin kien għadhom iqallbu fid-dar għalhekk, il-mara indunat bihom u x'aktarx għarfithom. Kien għalhekk li l-hallelin rabtuha u wara fgawha. Il-ħin tal-mewt skont iċ-ċertifikat tal-mewt kien madwar nofsinnhar.

Il-pulizija ma kellha l-ebda evidenza biex tixli lil xi hadd u għalhekk ħarget proklama tas-soltu li biha nkixef min kien wettaq dan id-delitt. Permezz tal-Proklama nġatat il-maħfra lil Filippo Abela, wieħed mill-hallelin li kienu dahlu jisirqu fid-dar ta' Cauchi. Bit-tagħrif li ta' Abela, Filippo Cilia ta' 28 sena u Filippa Vella ġew mixlijin b'dan il-qtil. Filippa Vella kienet baqgħet d-dar u għalhekk, ma nstabitx hatja. Il-Qorti kkundannat lil Cilia għal għomru l-habs wara verdett ta' sitta kontra tlieta”.


Peress li dan id-delitt jagħlaq mija u ħamsin sena mindu twettaq, deherli li nagħmel riċerka aktar dettaljata fuq billi nifli l-proċess tal-Qorti. Il-frott ta' din mir-riċerka qed jiġi ppublikat hawnhekk.


Dan id-delitt kien kexkex mhux ftit lin- nies ta' dan ir-raħal li kien seħħ fin-niżla li minn Haż-Dwin tasal għal wied tat-Troll li xi ftit jew wisq dak iż-żmien kien xi ftit diżabitat u ftit kienu r-residenzi.

Kien delitt kiesaħ u biered fuq familja ta' mezz limitati. Minħabba li l-pulizija ma kellha l-ebda ħjiel ta' min seta' wettaq dan id-delitt (li dak iż-żmien ma kienx għadu żviluppa s-sistema tal-*finger print*) il-pulizija kienet ħarget bandu ufficjali għal min seta' jagħti xi ħjiel tal-kaz. Dan huwa magħruf bħala *Queen's/King's evidence* li biha min jagħti tagħrif ta' min wettaq id-delitt anki jekk kien huwa stess li ħa sehem fih ma jehel xejn. Fil-fatt wieħed milli wettaq id-delitt ħa din l-opportunità u ma ġiekk akkużat ma' shabu.



**Ritratt tal-Lapida fi triq 'Wiedes' illum triq Dun Karm Psaila – Haż-Żebbuġ li tfakkar il-ġrajja tad-delitt. Il-vittma Katarina Cauchi ta' 50 sena mart Toni Cauchi.**





0314984

**FORMULA O**  
**FORM O**


**REGISTRU PUBBLIKU**  
**PUBLIC REGISTRY**


Jiena, hawn taht iffirmat, b'dan niccertifika illi dan ta' hawn taht huwa ESTRATT veru mill-Att tal-Mewt Nru. I, the undersigned, do hereby certify that the following is a true EXTRACT from the Act of Death No. 276 / 1867

registrazzi f'l-Ufficju registered in the

tar-Registru Pubbliku, il-Belt, Valletta, Malta, skond id-dispożizzjonijiet tal-Kodiċi Civili (Kap. 16).  
Public Registry Office, Valletta, Malta, in accordance with the provisions of the Civil Code (Cap. 16).

Isem u kunjom tal-mejjet Name and surname of the deceased	Jekk huw miszewġ/ mizewġa jew lo, arwel jew armla Whether married or unmarried, widower or widow	Okkupazzjoni u eta' (sani) Occupation and age (years)	Post tat-twelid Place of birth	Isem u kunjom il-ġenituri Name and surname of parents	Post u data tal-mewt Place and date of death
CATERINA CAUCHI	WIFE OF ANTONIO CAUCHI	YARN WORKRESS 50	ZEBBUQ MALTA	IGNAZIO MIFSUD (DEAD)  TERESA MIFSUD MEE' CASSAR (DEAD)	ZEBBUQ MALTA Sat. 02 February 1867

  
Jacqueline Camilleri  
Clerk  
Public Registry

UFFICĊJU TAR-REGISTRU PUBBLIKU-MALTA  
PUBLIC REGISTRY OFFICE-MALTA  
  
DIRETTUR  
DIRECTOR  
Date Fri. 24 March 2017

Dritt inhallas  
Fee Paid EUR 2.60 Jekk mixtri online/If bought online: EUR 2.50

**Kopja taċ-ċertifikat tal-mewt ta' Katerina Cauchi**

Il-każ ġara fl-inħawi tal-isfel minn Hal Dwin qrib id-daħla għal Wied tat-Troll. Dak iż-żmien it-triq kien jismha *strada weides* (illum parti minn Triq Dun Karm Psaila (1871-1961). Tajjeb li wiehed jiftakar li l-kelma *Wiedes* tista tkun ġejja mill-kelma 'wied' fil-plural. Infatti f'dawk l-inħawi hemm tliet widien: Wied il-Baqquieġha, Wied tat-Troll u b'xi mod Wied Hesri.

Il-kelma *Wiedes* tista' tkun ġejja wkoll mill-kelma 'wejda' fil-plural li skont Erin Seracino Inglott fil-*Miklem Malti* (1975-1989) tfisser 'id żgħira' jew manku jew imradd li jdawwar ir-rotta tar-raddiena tan-newl.

Il-vittma kienet Katerina Cauchi bint Nazju Mifsud u Theresa Cassar. Kienet mizzewġa lil Toni Cauchi u kellhom tifel bl-isem ta' Carmelo. Il-ġuri dam tlitt ijiem: L-Erbgħa, il-Ħamis u l-Gimgha 3-4-5 t'April 1867.

Fil-Qorti Kriminali:

L-Imħallfin: Dr. Antonio Micallef bb. MG., LL.D.

Dr. Salvatore Naudi Esq. LL.D.

Dr. Ignazio Schembri Esq. LL.D

L-akkuzati: Filippo Cilia ta' 28 sena iben Giuseppi minn Ħaż-Żebbuġ


Filippa Vella armla ta' Gejtu Vella xebba Attard ta' 35 sena minn Ħaż-Żebbuġ

Avukati difensuri: Dr. Carmelo Mariani u Dr. Francesco Mizzi.

Inqrat l-akkuza mir-Registatur tal-Qorti.

Il-prosekuzzjoni akkużat lil Filippo Cilia u Filippa Vella b'intenzjoni preċiża tal-post u bil-ħsieb ta' twettiq ta' serq u bi qtil volontarju.

Dan id-delitt twettaq fid-dar ta' Antonio (Toni) u Katerina mizzewġin Cauchi u t-tifel tagħhom Carmelo, ġewwa Ħaż-Żebbuġ Malta fit-2 ta' Frar 1867.



## Is-serqa

Is-serqa kienet tikkonsisti f'čurkett tad-deheb ta' valur ta' ħames xelini, pendent u labbra tad-deheb u tal-filigranu stmati li jiswew żewġ liri u żewġ xelini, u xi oġġetti tal-ħgieġ li b'kollox jiswew mhux inqas minn għaxar xelini, somma ta' tmin muniti ta' flus Sqallin li jsarfu għal erba' xelini, oġġett tal-fidda stmat erba' denari u xi affarijiet oħra tar-ram stmati xelin.

Biex jikkommettu din is-serqa, daħlu billi telgħu mill-ħitanijiet diviżorji tad-dar, żgassaw b'lieva u fethu senduq permezz ta' mfietaħ fejn sabu l-parti l-kbira tal-oġġetti moħbija.

Kif kienu qegħdin ġewwa d-dar indunaw li kienet daħlet il-mara (Katerina Cauchi) u ħasbu biex joqtluha billi żammewha minn għonqa u rabtu ma' għonqa maktur.

Għal dan id-delitt u s-serqa l-Avukat tal-Kuruna talab biex dawn iż-żewġ akkużati jiġu ikkundannati għal piena tal-mewt skont l-artiklu 257 tal-kodiċi kriminali kif applikata fil-liġijiet ta' Malta u d-Dipendenzi tagħha jew kwalunkwe piena oħra li tista' tiġi nfużzata kif japplika għal każ tal-lum.

Dan kollu ġie spjegat lill-akkużati bil-lingwa Maltija permezz tal-interpretu Giuseppe Busuttil.

Hawnhekk ir-registratur tal-qorti staqsa jekk l-avukati difensuri għandhomx xi eċċezzjonijiet preliminari li riedu jressqu. L-avukati Dr. Marmara u Dr. Mizzi wiegħbu li ma kellhom l-ebda eċċezzjoni preliminari x'jissottomettu.

Ir-registratur għadda biex isaqsi lil Filippo Cilia u Filippa Vella jwiegħbu għall-att tal-akkuża u jekk kellhomx xi eċċezzjonijiet x'jagħmlu. It-tnejn wiegħbu li mhumiex ħatja.

Il-qorti mbaġħad għaddiet biex taħtar il-ġurati u dawn kienu: Prim Gurat: It-tabib Nicola Zammit, u dawn li ġejjin il-ġurati l-oħra: Paolo Bartolo, Giuseppe Aquilina, Gabriel Arrigo, Giuseppe Arrigo, Giuseppe Attard, Carlo Betra (Senafœ), l-ispizjar Carmel Arpa u Gavino Bonello. Il-ġurati ħadu l-ġurament skont l-Art. 525 tal-Liġi Kriminali.

L-avukat tal-Kuruna spjega lill-ġurati kif ġraw il-fatti skont l-akkuża u ġew imsejha x-xhieda.

L-ewwel li xehdu kienu t-Tabib Giorgio Engerer, Tommaso Gatto – it-tobba tal-pulizija ta' Haż-Żebbuġ u t-tabib Luigi Salvatore Pisani x'irriżulta mill-awtopsja.

Issejtni jixhdu l-mastrudaxxi esperti Salvatore Camilleri bin Nikola residenti f'Haż-Żebbuġ u Giovanni Vella bin il-mejjet Saverio ukoll minn Haż-Żebbuġ.

Il-perit Francesco Micallef u l-perit Michele Buttigieg esebixxew ix-xhieda tagħhom permezz ta' mudell tal-injam. (*dak iż-żmien kien għad m'hawnx ritratti għalhekk il-mudell tal-każ sar permezz ta' mudell tal-injam*).

Xehed ukoll is-surgent maġġur tal-pulizija Felice Cauchi.



***Dak li naħsbu li huwa l-madwar fejn sar id-delitt –  
lejn il-Wied tat-Troll.***

Fil-kontro-eżami l-Avukat Francesco Mizzi għall-akkużati ippreżentaw l-argumenti tagħhom.

Xehdu wkoll il-Kuntistabbli Giuseppe Magri, Salvatore Vella bin il-mejjet Filippo minn Haż-Żebbuġ, il-kuntistabbli Giuseppe Magri, u Grazia Zammit, armla ta' Antonio minn Haż-Żebbuġ, Saveria, il-mara tal-Salvatore Fenech minn Haż-Żebbuġ u Carmela, it-tifla ta' Michele Zerafa minn Haż-Żebbuġ. Grazia, il-mara ta' Fortunato Zahra minn Haż-Żebbuġ li tat ix-xhieda tagħha u semmiet lil Gużepa ta' Marmaran u Maria ta' Masġar.

Fuq talba tal-avukat tal-kuruna ġew imsejha biex jixhdu addizzjonalment Adeodata Vancel u t-tifla ta' Tommaso Zahra.

L-avukati difensuri oġġezzjonaw għal din ix-xhieda għax minn dak li jintqal tista' tiġi preġudikata l-interessi tal-akkużati.

Inqara d-digriet tal-maħfra ta' Filippo Abela li kien hareġ il-Gvern permezz tal-proklama u dan ġie spjegat bil-lingwa maltija lill-Qorti.

Xehdu wkoll Filippo Farrugia bin il-mejjet Paolo, Nicola Farrugia bin il-mejjet Angelo Giovanni Cassar iben Giuseppe, Teresa Buhagiar, il-mara ta' Salvatore lkoll minn Haż-Żebbuġ.

Agostino Camilleri iben il-mejjet Angelo, Grazia Cachia l-mara ta' Paolo, Rev. Arcipriet Pietro Bartolo, in-negozjant Giuseppi Magri, is-supretindent tal-pulizija Ettore Zimelli.

L-avukat tal-Kuruna iddikjara li ma kellux aktar xhieda xi jressaq. Għar-rigward tax-xhieda li ġew ippoponuti biex jixhdu fis-seduta ta' qabel, il-Qorti ma laqgħetx it-talba tal-avukat tal-Kuruna.

Il-ġurati daħlu biex jiddilliberaw il-ġudizzju tagħhom. Dan irriżulta li b'sitt voti kontra tlieta jsibu lil Filippo Cilia bħala ħati skont l-akkuża u lil Filippa Vella ma kienx hemm provi suffiċjenti li kellha x'taqsam direttament mad-delitt.

Finalment il-qorti ddikjarat lil Filippo Cilia ħati tal-akkuża iżda inkonsiderazzjoni li l-vot ma kienx unanimu - ta' sitt kontra tlieta ikkundannatu għal għomru l-ħabs b'xogħol iebes waqt li Filippa Vella ġiet illiberata.

Ta' min iżomm quddiem għajnejh li ma kienx possibbli li jingħata rakkont sħiħ tax-xhieda kollha minħabba esiġenzi tal-ispazju limitat għal din il-pubblikazzjoni.

Traduzzjoni mil-lingwa Taljana: Dott. Gerald Bugeja B.A.,D.Litt.(Pisa) u Michael Bonnici Dip. Soc.Stud. (H&S) UoM.

**Haġr lil:** Dr. Charles Farrugia BA(Hons.) M.A.,(History) MA., (Archives) M.Sc.,(Newcastle) – Arkivista Nazzjonali, Mr. Noel d'Anastas B.LAIS (Melit), M.Mal.Stud (Melit),Dip.LIS,A.Mus.LCM u Mr. Mario Cassar mill-Arkivji Nazzjonali. Rev. Arcipriet Dun Daniel Cardona, RoseAnne Borg u Lora Bonnici mill-parroċċa Haż-Żebbuġ.



*Ritratt tal-madwar tal-post fejn seta' sar l-omicidju.*